

مدیر اعلیٰ کے قلم سے

# ہمزائیت اور اس کے معتقدات

مرزائی عقائد کا تذکرہ کرتے ہوئے ہم پچھلے شمارہ میں ذکر کر چکے ہیں کہ ان کے دینی معتقدات اور نظریات مسلمانوں سے بالکل الگ الگ اور جدا جدا ہیں۔ تصور الہ سے لے کر عبادات و معاملات تک یہ اپنے مخصوص انکار و نیاالات رکھتے ہیں۔

دوسرا بنیادی عقیدہ جو مسلمانوں سے انہیں نمایاں طور پر الگ امت قرار دیتا ہے وہ عقیدہ ختم نبوت ہے۔ مرزائی یہ عقیدہ رکھتے ہیں کہ:

نبوت محمد عربی علیہ الصلوٰۃ والسلام پر ختم نہیں ہوئی بلکہ آپ کے بعد بھی جاری

ہے۔ چنانچہ مرزا غلام احمد کا بیٹا اور خلیفہ ثانی میاں محمود احمد رقمطراز ہے:

”ہمارا یہ بھی یقین ہے کہ اس امت کی اصلاح اور درستی کے لیے ہر ضرورت

کے موقع پر اللہ تعالیٰ اپنے انبیاء بھیجتا رہے گا۔“

اور:

”انہوں نے یہ سمجھ لیا ہے کہ خدا کے فرزانے ختم ہو گئے..... ان کا یہ سمجھنا خدا

تعالیٰ کی قدر کو ہی نہ سمجھنے کی وجہ سے ہے۔ حد نہ ایک نبی تو کیا میں کتنا ہوں ہزار

نبی ہوں گے۔“

نیز انہیں سے ایک مرتبہ سوال کیا گیا کہ کیا آئندہ بھی نبی آتے رہیں گے تو جواب میں کہا:

”ہاں قیامت تک رسول آتے رہیں گے۔ اگر یہ خیال ہے کہ دنیا میں فریاد

پیدا ہوتی رہے گی تو پھر یہ بھی ماننا پڑے گا کہ رسول بھی آتے رہیں گے۔“

طہ الفضل قادیان ۱۲ مئی ۱۹۲۵ء تکہ انوارِ خلافت ص ۱۲ مصنف مرزا محمود احمد تکہ الفضل

۲۷ فروری ۱۹۲۷ء

علاحدہ اس کچھ فہم کو یہ بھی علم نہ ہو سکا کہ خود حضور اکرم صلی اللہ علیہ وسلم نے تمام بیماریوں کی نشاندہی فرما کر ان کا علاج تجویز کر دیا ہے۔ اس لیے اب کسی تنے نبی کی ضرورت نہیں کہ وہ آئے اور امراض کی تشخیص و علاج کرے۔ آپ کے اس فرمانِ گرامی کا بھی یہی معنی ہے:

كَأَنْتَ بَنُو إِسْرَائِيلَ تَسُؤُسُهُمُ الدَّ نَبِيَاءُ كُلَّمَا هَلَكَ نَبِيٌّ خَلَفَهُ نَبِيٌّ آخَرَ ذَاتَهُ لَا نَبِيَّ لِعَدِيٍّ وَ سَيَكُونُ الْخُلَفَاءُ مَكْتَرُونَ

کہ نبی اسرائیل کی نکتہ داشت انبیاء کی ذمہ داری تھی جب بھی ایک نبی رخصت ہوتا دوسرا اس کی جگہ لے لیتا لیکن میرے بعد کوئی نبی نہیں آئے میرے نائبین کثرت سے ہوں گے۔

یعنی یہ ذمہ داری کہ ہر دور میں اسلام کی نشرو اشاعت اور دینِ حنیف کی سرپرستی کے لیے کام کیا جائے اور قوم کو ان غلطیوں پر ڈر کا جائے جس پر سرور کائنات صلی اللہ علیہ وسلم نے نیکر فرمائی ہے حضور اکرم صلی اللہ علیہ وسلم کے نائبین پر عائد ہوتی ہے اور آپ کے حقیقی نائبین علماء میں جیسا بخاری شریف میں آیا ہے کہ آپ نے فرمایا:

إِنَّ الْعُلَمَاءَ دَثَّةٌ الْ نَبِيَاءِ لَهُ

کہ علماء انبیاء کے وارث ہیں۔

اور رب کریم نے بھی کلامِ حکیم میں اسی بات کی طرف اشارہ کرتے ہوئے ارشاد کیا ہے:

فَلَوْلَا نَفَسٌ مِنْ كُلِّ فِرْقَةٍ مِنْهُمْ طَائِفَةٌ لِيَتَقَاتُوا فِي الدِّينِ وَ لِيُنذِرُوا نَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ

اور کیوں نہ گلے ہر فرقہ میں سے ان کے ایک حصہ تا سمجھ پیدا کریں دین میں اور تا خبر پہنچادیں اپنی قوم کو جب پھر پادیں ان کی طرف شاید وہ سچے رہیں (ترجمہ شاہ عبد العلام)

اور حقیقت یہ ہے کہ مرزائیوں نے اس نظریے کو کہ ”جب تک فساد باقی ہے نبی کی ضرورت باقی ہے“ صرف مرزا غلام احمد کی نبوت کے اثبات کے لیے فروغ دیا ہے مگر نہ وہ کون سا فساد ہے جس کی مرزا غلام احمد نے اصلاح کی ہے جب کہ وہ خود سرچشمہ فساد اور منبع اختلاف ہے۔ اور یہ نہیں کہ اس عقیدہ کی انتراع مرزائیوں کے سر ہے خود مرزا غلام احمد کا یہ نظریہ نہ تھا بلکہ وہ بھی یہی کہتے ہیں کہ:

”انعام خداوندی ہے کہ انبیاء آتے ہیں اور ان کا سلسلہ منقطع نہ ہو اور یہ اللہ کا

قانون ہے جسے تم توڑ نہیں سکتے“

اور پھر جب باب نبوت (اگر یہ نبوت کا ذبح ہی سہی) کھل گیا تو اس میں سب سے پہلے داخل ہونے والے خود مرزا غلام احمد ہی تھے۔ اسی لیے مرزائی یہ عقیدہ رکھتے ہیں کہ مرزا غلام احمد صرف نبی اللہ اور رسول اللہ ہیں بلکہ تمام انبیاء و مرسلین سے افضل و اعلیٰ بھی ہیں اور خیر الاولین و الاخرین کے لقب سے ملقب بھی۔ چنانچہ خود قادیانی اپنے اوصاف بیان کرتے ہوئے لکھتا ہے:-

”اور میں اس خدا کی قسم کھا کر کہتا ہوں جس کے ہاتھ میں میری جان ہے کہ اسی نے مجھے بھیجا ہے اور اسی نے میرا نام نبی رکھا ہے اور اسی نے مجھے مسیح موعود کے نام سے پکارا ہے اور اسی نے میری تصدیق کے لیے بڑے بڑے نشان ظاہر کیے جو تین لاکھ تک پہنچتے ہیں“

نیز:-

”سچا خدا وہی خدا ہے جس نے قادیان میں اپنا رسول بھیجا اور خدا تعالیٰ بہر حال جب تک طاعون دنیا میں رہے گا۔ گو ستر برس تک رہے قادیان کو اس خوفناک تباہی سے محفوظ رکھے گا کیوں کہ یہ اس کے رسول کا سخت گاہ ہے اور یہ تمام امتوں کے لیے نشان ہے“

۱۔ ملخص از لیکچر سیا کوٹ ص ۲۲ تا ۲۸ حقیقۃً الہی ص ۲۸ مصنف مرزا غلام احمد قادیانی۔

۲۔ خدا کی قدرت کہ ستر برس تو بڑی بات خود قطعی قادیان کی زندگی میں ہی قادیان کو (باقی برکلا)

”خدا تعالیٰ نے اس بات کے ثابت کرنے کے لیے کہ میں اس کی طرف سے ہوں اس قدر نشان دکھلائے ہیں کہ وہ ہزار نبی پر بھی تقسیم کیے جائیں تو ان کی بھی ان سے نبوت ثابت ہو سکتی ہے..... لیکن پھر بھی بزرگ انسانوں میں شیطان میں وہ نہیں مانتے“ لہ

اور مرزائی جریہ سے ”الفضل“ میں تو صاف طور پر لکھ دیا:

”حضرت مسیح موعود (مرزا غلام احمد) من صیث النبوت ان ہی معنوں میں نبی اللہ اور رسول اللہ تھے جن معنوں میں ان آیات سے دیگر انبیاء سابقین مراد لیے جاتے ہیں“ لہ

اور اسی اخبار میں مسلمانوں کے نام ایک اپیل بھی شائع ہوئی:

اے مسلمان کہلانے والو! اگر تم مانعاً اسلام کا بول بالا چاہتے اور باقی دنیا کو اپنی طرف بلا تے ہو تو پہلے خود سچے اسلام کی طرف آ جاؤ جو مسیح موعود (مرزا غلام) میں ہو کر

بقیہ حاشیہ ۲، طاعون نے اپنی لپیٹ میں لے لیا باوجود کہ ملک کے دوسرے حصے اس وبا سے محفوظ رہے اور اس طرح رب قدوس نے قادیان کی خانہ ساز نبوت کے تار و پود بکھر کر رکھ دیے چنانچہ خود غلام احمد اپنے داماد کے نام ایک خط میں اس بات کا اعتراف و اقرار کرتے ہیں کہ اس جگہ طاعون سخت تیزی پر ہے۔ ایک طرف انسان بجا میں مبتلا ہوتا ہے اور صرف چند گھنٹوں میں مرجاتا ہے۔ دکن میں مرزا غلام احمد بنام نواب محمد علی مندرجہ مکتوبات احمد جلد ۵ ص ۱۱، اور بعد طاعون صرف قادیان تک محدود ہی نہ رہی بلکہ خود مرزا غلام احمد کا گھر بھی اس سے نہ بچ سکا چنانچہ محمد علی کے نام لکھتے ہیں ”بڑی عزت ان کو تپ ہو گیا تھا۔ اس کو گھر سے نکال دیا ہے..... اور ما سٹر محمد دین کو تپ ہو گیا اور کلٹی بھی نکل آئی اس کو بھی باہر نکال دیا۔ آج ہمارے گھر میں ایک ہمان عورت کو بڑھاپی سے آئی تھی بجا رہ گیا (مکتوبات احمد ج ۵ ص ۱۱۵) لہ دافع البلاء من راہ مصنف غلام احمد

حاشیہ صفحہ ۱۱۱، چشمہ معرفت ص ۱۱۱، اللغلام القادیانی لہ اخبار الفضل قادیان مورخہ ۱۲ ستمبر ۱۹۱۳ء

ماتا ہے۔ اسی کے طفیل آج بڑے تقویٰ کی راہیں کھلتی ہیں۔ اسی کی پیروی سے انسان  
فلاح و نجات کی منزل مقصود پر پہنچ سکتا ہے۔ وہ انعام، وہی نخراد لیں و آخرین ہے جو  
آج سے تیرہ سو برس پہلے رحمت اللعالمین بن کر آیا تھا ﷺ (نعوذ باللہ من ذالک)  
اور مرزا غلام احمد کا بڑا فرزند اور مرزائیوں کا راہنما مرزا بشیر احمد کلہ الفضل میں لکھتا ہے کہ  
عرضیکہ یہ ثابت شدہ امر ہے کہ سید موعود (غلام قادیان) اللہ تعالیٰ کا ایک  
رسول اور نبی تھا اور وہی نبی تھا جس کو نبی کریم صلعم نے نبی اللہ کے نام سے پکارا اور  
وہی نبی تھا جس کو اللہ تعالیٰ نے اپنی وحی میں آیا ایما البنی کے الفاظ سے مخاطب  
کیا تھا

اور میں نے اسی کتاب کے ایک مستقل باب میں مرزائیوں تحریروں سے ثابت کیلئے مرزائیوں  
کے نزدیک مرزا غلام احمد تمام انبیاء و رسل بشمول سرور کونین صلی اللہ علیہ وسلم افضل و اعلیٰ ہے۔  
یہاں ہم صرف دو حوالوں پر اکتفا کرتے ہیں۔ تہنئی قادیاں بنفسہ لکھتے ہیں:  
وَأَتَانِي مَا لَمْ يَكُنْ أَحَدٌ مِّنَ الْعَالَمِينَ  
کہ مجھ کو وہ چیز دی گئی ہے کہ دنیا و آخرت میں کسی ایک شخص کو بھی نہیں دی گئی تھی

اور:-

انبیاء اگرچہ بودہ اند بسے	من بعرقان نہ کترم ز کے
آنچه داد است ہر نبی را جام	داد آں جام را مرا بر تمام
کم نیم زان ہمہ بروئے یقین	ہر کہ گوید دوح نسبت لعین

لہ اخبار الفضل قادیاں ۲۴ ستمبر ۱۹۱۷ء

لہ کلمۃ الفضل مندرجہ رسالہ ریویو آف ریلیجینز قادیاں ص ۱۱۴ ج ۱۲

لہ ضمیمہ حقیقۃ الوحی ص ۸۷ غلام قادیانی